

ខ្ញុំជាជនជាតិខ្មែរកាន់សាសនាព្រះពុទ្ធ និងគោរពព្រះពុទ្ធជាធំ។
រៀងរាល់ឆ្នាំតែងតែមានបុណ្យប្រពៃណីផ្សេងៗជាច្រើនក្នុង១ឆ្នាំមានបុណ្យប្រពៃណី
ព្រះពុទ្ធសាសនាផ្សេងៗហើយក្នុងពេលនោះមានមនុស្សជាច្រើនដែលចូលរួមក្នុងពិធីនេះ។
ពិធីនេះមានដូចជាបុណ្យដំឡើងទឹកគឺគេធ្វើឡើងនៅចុងខែវិច្ឆិកា ហើយនៅ
ក្នុងពេលនោះដែរមានការប្រណាំងទូក បណ្តែតប្រទីបនិងពិធីអកអំបុក និងការរាំ
របាំប្រជាប្រិយផ្សេងៗ។ ការប្រណាំងទូកគេតែងធ្វើឡើងនៅទីក្រុងភ្នំពេញនៅក្នុងទន្លេសាប
បើសិនជាប្រជាជនដែលបានទៅចូលរួមទីនោះ ប្រាកដជាសប្បាយខ្លាំងណាស់។ ក៏ប៉ុន្តែពិធីអក
អំបុកវិញគឺគេធ្វើឡើងនៅថ្ងៃពេញបូរមីនៅពេលយប់ ហើយមានពាក្យថាអកអំបុក
គឺជាពាក្យរបស់ខ្មែរមានន័យថាពិធីសែនអំបុកអោយព្រះខែ រីឯជប៉ុនវិញគឺមានន័យ
ថាពិធីមើលព្រះខែ។ហើយពិធីនេះគេតែងធ្វើនៅវត្តក៏ប៉ុន្តែនៅមុនថ្ងៃបុណ្យប្រជាជន
តែងតែត្រៀមបំរុងអំបុកនិងគ្រឿងសែនព្រេនព្រមទាំងរបស់របរជាច្រើនដើម្បីប្រារព្ធពិធីនេះ។
នៅពេលយប់ព្រះច័ន្ទពេញរង់និងផ្កាយភ្លឺចិញ្ចាច មនុស្សម្នាបើបាន មើលព្រះច័ន្ទនៅពេលនោះ
ប្រាកដជាមានភាពសប្បាយយ៉ាងខ្លាំង។ ពិធីនេះគឺធ្វើ ឡើងដើម្បីថ្វាយជូនដល់ព្រះខែ
ដែលបានផ្តល់ពន្លឺដ៏ត្រជាក់ដល់មនុស្សលោក។
លើសពីនោះទៅទៀតការលេងនិងការរាំរបាំប្រពៃណីជាពិសេសគឺរបាំអប្សរាគឺជា
ល្បែងសំរាប់កំសាន្តនៅពេលពិធីចប់ហើយជាការរំលឹកឡើងនូវប្រពៃណីទំនៀម
ទំលាប់ដើម្បីកុំអោយសាបសូន្យ។ សរុបអត្ថន័យមកពិធីទាំងនេះ គឺធ្វើឡើងដើម្បី
ប្រារព្ធរំលឹកដល់ការឈ្នះសង្គ្រាម រវាងខ្មែរ ចាមនៅក្នុងសម័យមហានគរ, ដែល
បុព្វបុរសបានមានការសាមគ្គីព្រួញដៃគ្នាធ្វើសង្គ្រាមតបតជាមួយពួកចាម នៅលើ ផ្ទៃទឹកបឹងទន្លេសាប
ហើយឈ្នះជានិច្ចជាដរាប ។
ដូច្នេះការប្រណាំងទូកនេះគឺជាក្បួនសង្គ្រាមនៅលើផ្ទៃទឹករបស់បុព្វបុរសខ្មែរ។